



भ्रष्टाचारसम्बन्धी

मुद्दामध्ये ५२ प्रतिशतमा अख्तियारलाई सफलता

- गत आवमा ३३ हजार ३२८ वटा नयाँ उजुरी दर्ता
- सबैभन्दा बढी उजुरी स्थानीय तहका
- गत आवमा ८० प्रतिशत उजुरी फर्स्योट
- विशेष अदालतमा १७५ वटा आरोपपत्र दायर
- अधिल्लो आएको तुलनामा चार गुणा बढी बिगो दाबी

■ प्रभाव संवाददाता

काठमाडौं- गत आर्थिक वर्ष २०८२/८३ मा फैसला भएका भ्रष्टाचारसम्बन्धी मुद्दामध्ये करिब ५२ प्रतिशतमा अख्तियार दुरुपयोग अनुसन्धान आयोगलाई सफलता मिलेको छ। आयोगले शुक्रबार वार्षिक समीक्षा प्रतिवेदन सार्वजनिक गर्दै उक्त जानकारी दिएको हो।

आयोगले विशेष अदालतमा दर्ता गरेका मुद्दामध्ये गत आवमा १५६ वटाको फैसला भएको थियो। जसमध्ये ८१ वटा अर्थात् ५१.९२ प्रतिशतमा कसुर स्थापित भएको आयोगले जनाएको छ। विशेष अदालतको फैसलामा असन्तुष्ट जनाउँदै सर्वोच्च अदालतमा १०४ वटा पुनरावेदन र तीन वटा मुद्दामा पुनरावलोकन दायर गरेको आयोगको प्रतिवेदनमा उल्लेख छ।

गत आवमा विभिन्न माध्यमबाट ३३ हजार ३२८ वटा नयाँ उजुरी दर्ता भएका आयोगले जानकारी दिएको छ। अधिल्लो आवबाट जिम्मेवारी सरेर आएका सात हजार ३२३ सहित कूल ४० हजार ६५१ उजुरी पुगेका थिए। तीमध्ये ८० प्रतिशत फर्स्योट भएको आयोगले जनाएको छ।

‘प्राप्त उजुरीहरूमध्ये सबैभन्दा बढी स्थानीय तहसँग सम्बन्धित



४८.९६ प्रतिशत, संघअन्तर्गत ३८ प्रतिशत र प्रदेश सरकारअन्तर्गत १३.०४ प्रतिशत रहेका छन्,’ आयोगको प्रतिवेदनमा उल्लेख छ। उजुरी दर्ताका माध्यमहरूमध्ये आयोगको वेबसाइटबाट सर्वाधिक ३०.९१ प्रतिशत, इमेलबाट २७.०२ प्रतिशत, लिखित निवेदनबाट २१.७४ प्रतिशत र हुलाक सेवाबाट १२.८७ प्रतिशत उजुरी प्राप्त भएका आयोगले जनाएको छ। बाँकी ७.४६ प्रतिशत उजुरी टेलिफोन, सामाजिक सञ्जाल, मोबाइल एप, पत्रपत्रिका, हेलो सरकारलगायतका माध्यमबाट परेका हुन्।

८० प्रतिशत उजुरी फर्स्योट, १७५ मुद्दा दायर

वार्षिक प्रतिवेदनअनुसार आयोगमा परेका कूल ४० हजार ६५१ उजुरीमध्ये ३२ हजार ७९९ अर्थात् ८०.६८ प्रतिशत फर्स्योट भएका छन्। बाँकी सात हजार ८५२ उजुरी भने चालू आव २०८३/८४ का लागि जिम्मेवारी सरेका छन्।

समीक्षा वर्षमा विशेष अदालतमा १७५ वटा आरोपपत्र दायर गरिएको छ। ती मुद्दामार्फत कूल ९९० जना प्रतिवादीविरुद्ध २५ अर्ब ३१ करोड ३७ लाख ७३ हजार रुपैयाँ विगो दाबी गरिएको आयोगले जनाएको। आयोगले गत आवमा दाबी गरेको उक्त विगो रकम अधिल्लो आव

२०८१/८२ को तुलनामा चार गुणा बढी हो। आयोगले दर्ता गरेका मुद्दाहरूमध्ये सबैभन्दा बढी सार्वजनिक सम्पत्ति हानि-नोक्सानीसँग सम्बन्धित ५६ वटा रहेका छन्। त्यसैगरी घुस/रिसवतसम्बन्धी ४१ वटा, गैरकानुनी लाभ/हानिसम्बन्धी २७ वटा, भ्रूट/नक्कली शैक्षिक प्रमाणपत्रसम्बन्धी १५ वटा, गैरकानुनी सम्पत्ति अर्जनसम्बन्धी ११ वटा, राजस्व चुहावट/हिनामिनासम्बन्धी पाँच वटा, सम्पत्ति शुद्धीकरणसम्बन्धी पाँच वटा र अन्य १५ वटा मुद्दा दर्ता गरिएको आयोगको प्रतिवेदनमा उल्लेख गरिएको छ। गत आवमा आयोगले २७ वटा रंगेहात कारवाहीसमेत गरेको जनाइएको छ।

आयोगका प्रमुख आयुक्त प्रेमकुमार राईले उजुरी फर्स्योटमा उल्लेखनीय प्रगति भए पनि उजुरी अनुसन्धानको गुणस्तरीयता र गति बढाउनुपर्नेमा जोड दिए। शुक्रबार आयोगमा आयोजित समीक्षा कार्यक्रममा उनले उक्त कुरामा जोड दिएका हुन्।

प्रमुख राईले अनुसन्धानको गुणस्तर अभिवृद्धिका लागि दक्ष जनशक्ति र आधुनिक प्रविधिको प्रयोग गर्दै आयोगको पाँचौं रणनीतिक योजनाका लक्ष्यहरू पूरा गर्नेगरी अधि बढ्न आयोगका अधिकारीहरूलाई निर्देशन दिए।

तीन अन्तर्राष्ट्रिय मानवअधिकारवादी संस्थाको टिप्पणी

सरकारका कारण जोखिममा न्यायपालिकाको स्वतन्त्रता

- सरकारले संसद् छलेर गत वैशाखमा अध्यादेशमार्फत संवैधानिक परिषद्सम्बन्धी ऐन ल्याएर रोलक्रममा चौथो रहेका डा. मनोजकुमार शर्मालाई प्रधानन्यायाधीशमा नियुक्त गर्नु अनुचित
- एकपछि अर्को धक्का दिने निर्णय सर्वोच्चले गर्न थालेपछि तीन जना न्यायाधीशलाई राजीनामा नदिए महाभियोग लगाउने धम्कीसमेत प्रधानमन्त्रीको सचिवालयमार्फत आइरहेको सर्वोच्च स्रोतको दाबी
- राजनीतिक प्रभाव भएको देखिने न्यायिक नियुक्ति वा बर्खास्तीले न्याय प्रशासनको आत्मविश्वासलाई क्षयीकरण गराउनुका साथै विधिको शासनलाई कमजोर बनाउने एमनेस्टी इन्टरनेसनल, ह्युमन राइट्स वाच र इन्टरनेसनल कमिसन अफ जुरिस्ट्स (आईसिजे)को भनाइ

■ प्रभाव संवाददाता

काठमाडौं- अन्तर्राष्ट्रिय मानवअधिकारवादी संस्थाहरूले वैशाखयता सर्वोच्च अदालतमा सरकारले अनावश्यकरूपमा दबाव सिर्जना गरेको आरोप लगाएका छन्। अन्तर्राष्ट्रिय मानवअधिकारवादी संस्थाहरू एमनेस्टी इन्टरनेसनल, ह्युमन राइट्स वाच र इन्टरनेसनल कमिसन अफ जुरिस्ट्स (आईसिजे) ले शुक्रबार संयुक्त प्रेस विज्ञप्ति जारी गर्दै न्यायपालिकाको स्वतन्त्रतालाई खतरामा पार्ने गरी सरकारले गरेको दबावमूलक कार्यप्रति चिन्ता व्यक्त गरेका हुन्।



तीन संस्थाले नेपाल सरकारलाई दिएका चार सुभाव

- न्यायाधीशहरूलाई राजीनामाका लागि दबाव नदिए वा स्पष्ट रूपमा स्थापित संवैधानिक आधार, विधिको शासन र उचित प्रक्रियाअनुसार बाहेकका महाभियोगको प्रक्रिया अधि नबढाई न्यायपालिकाको स्वतन्त्रता र अखण्डताको सम्मान र संरक्षण गर्ने;
- प्रधानन्यायाधीशलगायतका न्यायिक पदहरूमा नियुक्ति गर्दा न्यायपालिकाको स्वतन्त्रता सुनिश्चित गर्नेगरी पारदर्शी, वस्तुनिष्ठ र योग्यतामा आधारित प्रक्रिया अपनाएको सुनिश्चित गर्ने;
- संवैधानिक परिषद् ऐनमा गरिएका संशोधनहरूको खुला

संसदीय प्रक्रियामार्फत पुनरावलोकन गर्न र न्यायिक नियुक्तिसम्बन्धी कानुनी संरचनाले न्यायपालिकालाई राजनीतिक प्रभुत्व र अनुचित प्रभावबाट पर्याप्त रूपमा संरक्षण गर्ने सुनिश्चित गर्ने;

- न्यायपालिकासम्बन्धी भविष्यका कुनै पनि सुधारहरूले नेपालको संविधान, विधिको शासन तथा अन्तर्राष्ट्रिय मानवअधिकार मापदण्डअनुसृत न्यायपालिकाको स्वतन्त्रता, पारदर्शिता, जवाफदेहिता र न्याय प्रशासनप्रतिको जनविश्वासलाई सुदृढ बनाउने कुरा सुनिश्चित गर्ने

सरकारले न्यायाधीशलाई राजीनामाका लागि दबाव दिएको विषयले तीनवटै संस्थालाई चिन्तित बनाएको विज्ञप्तिमा उल्लेख छ। ‘न्यायपालिकाको

स्वतन्त्रतालाई खतरामा पार्नेगरी नेपाल सरकारद्वारा हालै गरिएका कार्यहरूप्रति एमनेस्टी इन्टरनेसनल, ह्युमन राइट्स वाच र इन्टरनेसनल कमिसन अफ

जुरिस्ट्स (आईसिजे) गम्भीर रूपमा चिन्तित भएका छौं,’ संयुक्त विज्ञप्तिमा भनिएको छ।

सर्वोच्चका बहालवाला न्यायाधीशहरूलाई महाभियोगको धम्कीसमेत दिएको सूचना आफूहरूले पाएको विज्ञप्तिमा उल्लेख छ। सर्वोच्चका न्यायाधीशहरू सपना प्रधान मल्ल, कुमार रेग्मी र हरि फ्याललाई राजीनामा दिन राजनीतिक दबाव आएको विज्ञप्तिमा उल्लेख छ।

सरकारले गत वैशाखमा अध्यादेशमार्फत संवैधानिक परिषद्सम्बन्धी ऐन ल्याएर वरिष्ठतम आधारलाई कुल्चेर प्रधानन्यायाधीशमा डा. मनोजकुमार शर्मालाई नियुक्त गरेको थियो। यो कार्यलाई तीनवटै संस्थाले अनुचित भनेका छन्। ‘२०८३ साल वैशाखमा सरकारले नेपालको संविधान र विधिको शासनको सिद्धान्तअनुसार आवश्यक हुने संसदीय विधिबाट संशोधन गर्नुको सट्टा संवैधानिक परिषद् ऐनलाई कार्यकारी अध्यादेशमार्फत अनुचितरूपमा संशोधन गरेको थियो,’ विज्ञप्तिमा भनिएको छ।

यस्तो खाले कदमबाट राजनीतिक प्रभावको जोखिमलाई अझ बढाउने र न्यायिक स्वतन्त्रता तथा विधिको शासनसम्बन्धी अन्तर्राष्ट्रिय मापदण्डहरूलाई कमजोर बनाउने ती संस्थाहरूको दाबी छ। ‘नेपालको न्याय प्रणालीको कुनै पनि सुधारले अदालतको स्वतन्त्रता, निष्पक्षता र अखण्डतालाई बलियो बनाउनुपर्छ, कमजोर बनाउनु हुँदैन,’ आईसिजेका वरिष्ठ कानुनी तथा नीति निर्देशक इयान सेड्जरम्यानले भनेका छन्।

रोलक्रममा चौथो नम्बरमा रहेका डा. शर्मालाई प्रधानमन्त्री वालेन्द्र शाह नेतृत्वको मन्त्रिपरिषद्ले वैशाख २४ गते प्रधानन्यायाधीशमा सिफारिस गरेको थियो। शर्मा जेठ ५ गते प्रधानन्यायाधीशमा नियुक्त भएका थिए।

► क्रमशः पृष्ठ २ मा

सन्दर्भः वैदेशिक रोजगार

श्रममन्त्री यादवसमक्ष वैदेशिक रोजगार व्यवसायी संघको १६ बुँदे माग

साउन १५ मित्र सेवा शुल्क परिमार्जन गरेर ऐन संशोधन गर्ने श्रममन्त्रीको आश्वासन

■ प्रभाव संवाददाता

काठमाडौं- नेपाल वैदेशिक रोजगार व्यवसायी संघले १६ बुँदे माग राख्दै सरकारको ध्यानाकर्षण गराएको छ। संघले शुक्रबार युवा, श्रम तथा रोजगारमन्त्री रामजी यादवसमक्ष वैदेशिक रोजगार विभागले गरेको कारवाही फिर्ता लिनुपर्नेलगायतका मागहरू राख्दै त्यसलाई अविम्व कार्यन्वयन गराउन ध्यानाकर्षण गराएको हो।

संघका अध्यक्ष डिकबहादुर खत्रीसहितको टोलीले कारवाही खारेज तथा श्रमिकको सेवा शुल्क निर्यात गर्नपर्ने माग प्रार्थमिकताका साथ राखेको छ। सरकारले आफ्ना समस्या सम्बोधन नगरेर व्यवसाय गर्न नसके अवस्थामा पुग्ने जानकारी गराएको संघका महासचिव हिराबहादुर डाँगीले बताए। जवाफमा मन्त्री यादवले व्यवसायीमाथि भएको कारवाहीलाई पुनर्विचार गर्ने र ऐन संशोधनको विषय यही साउन १५ गतेभित्र दुर्ग्याउने आश्वासन दिएको



डाँगीले बताए।

‘मन्त्रीज्यूले १५ गतेभित्र सेवा शुल्क परिमार्जन गरेर ऐन संशोधन गर्नु अहिले केही नगर्नुहोस्, तपाईंहरूका

सबै माग पूरा हुन्छ भन्नुभएको छ,’ महासचिव डाँगीले भने, ‘५९८ वटा संस्था कारवाही भएको विषयमा म पनि विभागको महानिर्देशकसँग बुझ्छु। के

भएको रहेछ अध्ययन गरेर पुनर्विचार गर्नु भन्ने जवाफ आएको छ।’ सरकारले २०८१ सालमा तीनवटा मन्त्रालयसंगको समन्वयमा भारतबाट श्रमिक पठाउँदा ऐनअसोस आवश्यक नपरे भनेपछि व्यवसायीले भारतीय विमानस्थलबाट श्रमिक पठाउँदै आएको संघको भनाइ छ। सोही विषयलाई आधार मानेर कारवाही गरिनु अन्यायपूर्ण भएको व्यवसायीहरूको गुनासो छ। यस विषयमा नेपालका विमानस्थलहरूमा थोरै उडान हुने र कतिपय बन्द हुने अवस्थामा पुगेकाले स्वदेशी विमानस्थलको प्रयोगलाई ध्यानमा राख्दै उक्त निर्णय लिइए पनि व्यवसायीलाई अन्याय भएको भए थप कदम चाल्न मन्त्री यादव तयार देखिएको जनाइएको छ।

मन्त्रालयमा भएको छलफल सकारात्मक भएकाले उक्त विषयमा व्यवसायीलाई जानकारी गराएर व्यवसाय कसरी अधि बढाउने भन्ने थप छलफल गर्ने महासचिव डाँगीले बताए।

► क्रमशः पृष्ठ २ मा

वैदेशिक रोजगार क्षेत्रमा व्यावहारिक नीति लागू गर्ने श्रममन्त्रीको प्रतिबद्धता

काठमाडौं (प्रेस)- युवा, श्रम तथा रोजगारमन्त्री रामजी यादवले वैदेशिक रोजगारको क्षेत्रमा रहेका विद्यमान नीतिलाई व्यवस्थित गर्दै व्यावहारिक नीति लागू गरिने बताएका छन्। युवा, श्रम तथा रोजगार मन्त्रालय र अन्तर्राष्ट्रिय आप्रवासन संगठन (आईओएम) ले शुक्रबार आयोजना गरेको पाँचौं नेपाल ‘फोरम अन माइग्रेसन एण्ड डेभलपमेन्ट’ सम्मेलनलाई सम्बोधन गर्दै मन्त्री यादवले सो कुरा बताएका हुन्।

‘सरकारले सन् २०१५ देखि लागू भएको ‘फ्रि भिसा, फ्रि टिकट’ नीति कार्यान्वयनमा समस्या भएकाले यसलाई व्यावहारिक बनाउन पुनरावलोकन गर्ने प्रक्रिया सुरु गरिएको छ। वैदेशिक रोजगार ऐन, २०६४ लाई प्रस्तावित संशोधित मस्यौदा पारित भएपछि पालना गर्नेलाई प्रोत्साहन र उल्लेखन गर्नेलाई कडा सजायको व्यवस्था गरिने छ।’

प्रस्तावित ऐन स्वीकृत भएपछि भर्ना प्रक्रियालाई थप पारदर्शी, जवाफदेही र अनुगमनयोग्य बनाउन यसलाई पूर्णरूपमा डिजिटलीकरण गरिने मन्त्री यादवले जानकारी



दिए। आफू मन्त्री हुनुअघि नै यो नीतिको कार्यान्वयनमा समस्या देखेको बताउँदै मन्त्री यादवले अहिले यसलाई वैज्ञानिकरूपमा नियमन गर्न एक उच्चस्तरीय कार्यदल गठन गरिएको जानकारी दिए।

कार्यक्रममा आईओएमका तर्फबाट नेपाली नियोग प्रमुख हेलन फोर्सले नेपालले सुरक्षित, व्यवस्थित र नियमित आप्रवासनका लागि विश्वव्यापी सम्झौतामा उत्कृष्ट नेतृत्व प्रदर्शन गरिरहेको बताइन्। उनले भनिन्, ‘नेपालले सुरक्षित र व्यवस्थित आप्रवासनका लागि विश्वव्यापी मञ्चहरूमा आफ्नो

प्रतिबद्धतालाई राष्ट्रिय कार्ययोजनामा उताउँदै बलियो नेतृत्व देखाएको छ।’ उनले आईओएम नेपाल सरकारको यो यात्रामा सँगै काम गर्ने प्रतिबद्धतासमेत व्यक्त गरिन्। कार्यक्रममा फिलिपिन्सको आप्रवासी श्रमिक विभाग (डिएम्डब्ल्यू) का सहायक सचिव जेरोम अल्कान्तराले सन् २०२० को भर्ती शुल्कसम्बन्धी सर्वेक्षणअनुसार फिलिपिनो कामदारहरूले भर्ती एजेन्सीलाई औसतमा १.२ महिनाको तलबबराबर शुल्क तिरेका बताए।

► क्रमशः पृष्ठ २ मा

ପୃଷ୍ଠ ୧ ଶାଫ୍ଟ କ୍ରମଶ:

सरकारका कारण...

रोलक्रम मिचिनु नेपालको लामो समयदेखिको अस्थायीको विचलन हुन पुगेको उनीहरूले उल्लेख गरेका छन् । यससँगै संसदीय सुनुवाइप्रति पनि उनीहरूले चासो व्यक्त गरेका छन् । शर्माविरुद्ध उजुरीहरू आएका भए पनि ती उजुरीहरूको सार्वजनिक परीक्षण नभरिकनै संसदीय सुनुवाइ समितिले अनुमोदन गरेको जिकिर गरिएको छ ।

सर्वोच्च न्यायालय न्यायाधीश सत्यजित मुखर्जी ने कहा कि सरकार को यह बताना होगा कि वह वास्तव में क्या कर रही है।

गत वर्ष भदोमा भएको जन-जी आन्दोलन दमन गर्ने भूमिका खेलेको आरोपमा ओली र लेखकलाई गृहमन्त्री सुचेन गुरुङको ठाउँ आदोमा प्रहरीले निवासबाट पक्राउ गरेको थियो। पूर्वप्रधानमन्त्री शेरबहादुर देउवा, उनकी पत्नी तथा पुष्पराष्ट्रमन्त्री डा. आरुण राणा देउवाविरुद्ध समर्पित शुद्धिकरणको मुद्दामा पक्राउ पूर्जा जारी भयो। तब, सर्वोच्च अदालतले देउवा दम्पतीलाई पक्राउ गर्ने प्रक्रिया नमिलेको ठहर दौदै पक्राउ पर्छु खारेज गरिदियो।

उपचारको सिलसिलामा हडकडका रहेका देउवा दम्पतीविरुद्ध प्रहरीले इन्टरपोलमार्फत रेड कर्नर नोटिस जारी गर्न निवेदन दियो। प्रहरीको निवेदनअनुसार देउवा दम्पतीविरुद्ध रेड कर्नर नोटिस जारी गर्न इन्टरपोलले अस्वीकार गर्‍यो। सम्पत्ति शब्दीकरणकै विषयमा पूर्वअर्थमन्त्री विष्णु पौडेल, पूर्व उच्चमन्त्री दीपक खड्कालाई प्रहरीले पक्राउ गर्‍यो। उनीहरूविरुद्ध सरकारले थपेस्ट प्रमाण जुटाउन नसकेको अदालतकै आदेशमा रिहा भए।

यसंगरी विचालिया दीपक भट्ट, काठमाडौंका पूर्वप्रमुख जिल्ला अधिकारी छविराज रिजाल, व्यापारी धराना शंकर गुप्ता सञ्चालक शंकर अग्रवाल, व्यापारी सुलभ अग्रवालगायत पनि अदालतकै आदेशमा रिहा भए । अग्रवाल भने पुन पक्राउ परेका छन् ।

निर्णय सर्वोच्चले गर्न थालेपछि बालेन्द्र सरकारले तीन जना न्यायाधीशलाई राजीनामा नदिए महाभियोग लगाउने धम्कीसमेत प्रधानमन्त्रीको सचिवालयमार्फत आइरहेको

समवेत प्रोक्तो को दावी छ । 'स्पष्ट संस्थागत औचित्यवशा
न्यायाधीशहरूलेद्वारा महाभिषागको प्रयोग वा धर्मीपूर्ण
प्रयोगले अन्ततः संरचनालाई प्रभाव पार्ने सम्भावना
कार्यविधेरूलाई प्रयोग गरिएको र सम्भवतः विचाराधीन
भएको नतिजामासमेत प्रभाव पार्ने खोजिएको जस्तो
देखिने ज्ञापित पाए भएको संस्थाहरूले उल्लेख गरेको
छ । न्यायपालिका महाभिषागको जनविश्वास न्यायाधीशहरूको
कार्यक्षमता र निष्ठामाथि नभई न्यायिक परिणित्वहरूको
कार्यदर्शिता, निष्पक्षता र स्वतन्त्रता पार्ने निर्भर हुन्छ,
हाम्रुम नपुग्दछ वाचकी एसाया उपनर्देशक मीनाक्षी
गांगुलीले भनिन्, 'राजनीतिक प्रभाव भएको देखिने
न्यायिक न्यायिता वा खराबीले न्याय प्रशासनको
आत्मविश्वासलाई क्षीयकारीतरा गराउनुका साथै विधिको
शासनलाई कमजोर बनाउँछ ।'

त्यांनी स्थायील अंतराष्ट्रीय मापदण्ड अनुशासना
 त्यांच्यादिशहल अर्नुवत प्रभाव, दबाव, धम्की वायुवा
 हलतवेपवात मुक्त रहनुपनं र उनीहलरुकी वलवांस्तीतक
 वलकुनित मापणणुमा आधारित तथ्या राजनीतलक
 प्रभाववावत मुक्त रहनुपनं नानाएका छु । नेपालमा
 प्रभाववावत मुक्त वानाकुना लागल न्यायलक
 आवलश्यक हुनसक्ने भए पनि यस्तो सुधार प्रकियालेल
 न्यायलक स्तलवन्ता, पारदर्शिता र जवाफदेहिता तथ्या
 ध्नीकी शासनलगत कमजोर वानाउने वन्ता पनि सुदुर्ल
 वानाउने कलसलमा हुनुपनं उनीहलरुकी अलएका छु ।

राजनीतिक दबावको जोखिममा पर्ने खालको संस्थाहरू निर्माण गर्नु नभई बरु जनविश्वास प्राप्त अभूत सबल, स्वतन्त्र संस्थाहरू निर्माण गर्नु हो,' एमनेस्टी इन्टर

नेसलकी दक्षिण एसिया क्षेत्रीय उपनिवेशक इसाबेल
 मनेके भनेकी छन्, 'सुधारहरू न्यायिक स्वतन्त्रता, शक्ति,
 पृथकीकरण, पारदर्शिता र जवाफदेहितासम्बन्धी अन्तर-
 राष्ट्रिय रूपमा स्थापित सिद्धान्तहरूको जम्मा बिलगकोषीय
 अडिएको हुनुपर्छ। यी सिद्धान्तहरूबाट विचलित भइ
 गएका सुधारहरूले जुन स्थानलाई बलियो बनाउन
 छोएको हो ती स्थानहरूलाई नै उल्टो भन्नु कमजोर
 मानौं जोडिमा हुन्छ।' उनीहरूले नेपाल सरकारले गर्नुपर्ने
 चार वटा कामसमेत सुझाएका छन्।

श्रममन्त्री यादवसमक्ष...

सधले पारदर्शी लातार व बैसाफिक सेवा शुल्क निर्धारण तथा वैदेशिक रोजगार ऐन २०६४ को समयसमयमा संशोधन गर्नुपर्ने विषयलाई ऐन प्रणियमकताका साथ उठाएको छ। हाल मन्त्रालयमा गठन भएको ऐन समोजन कार्यसमिति र सेवा शुल्क निर्धारण कार्यदलले सभासभै प्रतिवेदन नबुझाएको भन्दै यसतर्फ पनि मन्त्री यादवको ध्यानआकर्षण गराएको सधले जनाएको छ। सधले श्रम गन्तव्य मुलुको हवाई भाडा न्यूनीकरण, कृषिमा आभावको अन्त्य हुनुपर्ने र तय्या श्रम गन्तव्यको मागिनु प्रमाणीकरण नियमित सञ्चालन हुनुपर्ने मागसमेत राखेको छ।

व्यवसायिका अन्य मीगहरूमा साउदका साप
प्रमाणिकरण कार्यक (एसएमपी) र वायोमेट्रिक तथा
सुंयको प्रहरी प्रमाणन प्रमाणिकरणको खारेजी, व्यक्तिगत
र संस्थागत उजुरी हेर्ने निकायको छुट्टाछुट्टै ऐनमा व्यवस्था,
स्रोत मुलुक र गन्तव्य मुलुकका विचारौलयाको मिलेमतोमा
भर्ना प्रक्रियामा हालसम्म भएका एकाधिकारको छानविन
र भविष्यमा हुन नदिन उपयुक्त कानुन निर्माण, सबै
इजाजतपत्रवालेको छै गन्तव्य मुलुकमा काम गर्न पाउने
व्यवस्था हनुपर्नेलागायत छन् ।

त्यसंगै, नयाँ इजाजत लिदा तथा इजाजत नवीकरण गर्दा संचको सिफारिस अनिवार्य गर्नुका साथै घरेलूको ब्याज संस्थाकै खातामा जाने व्यवस्था गर्न पनि माग गरेको छ। वैदेशिक रोजगार क्षेत्र लाखौं नेपालीको रोजगारी, आयआर्जन र परिवारको जीवनस्तरसँग प्रत्यक्ष जोडिएकाले समस्यालाई संबेदनशीलताका साथै सम्बोधन गर्न सधैले अनुरोध गरेको छ।

वैदेशिक रोजगार...

उनले फिलिपिन्सको न्यायोचित भर्ना प्रक्रिया कानुनी, निष्पक्ष र पारदर्शी भएको उल्लेख गरे ।

यसोबाच, श्रीमकहरूका समस्या समाधानका लागि युवा, श्रम तथा रोजगार मन्त्रालयले वैदेशिक रोजगार विभागमार्फत 'उजुरी डट डिआरफई' नामक अन्लाइन पोर्टलम सुरु गरेको छ। कार्यक्रममा मन्त्री यादवले श्रीमकहरूले वैदेशिक रोजगारीमा जान चर्को व्याजले ऋण लिने, जग्गा जमिन बेच्ने वा श्रीमतीको गरगहना धितो राख्ने बाध्यात्मक अवस्था प्रस्तुत गरे।

विभूषन अनुराष्ट्रिय विमाननसंग गारिको एक
अध्ययनका क्रममा धेरै श्रमिकले रोजगारी गुम्ने डरले
आएको तिरैको वास्तविक रकम बताउनसमेत डराएक
पाइएको उनले उल्लेख गरे। हाल नेपालबाट वैदेशिक
रोजगारीमा जानेमध्ये करिब सात प्रतिशतमात्र नैतिक
रूपमा (विनाशुल्क) भर्ना भइरहेका अनुमान छ। सरकारी
अन्तिम वर्ष १०० प्रतिशत एम्प्लोयेर रोजगारदाताले
नै खर्च बेहोर्ने ढाँचामा पुग्नु रहेको मन्त्री यादवले स्पष्ट
गरे। यसका लागि म्यापानवर कमपनीबीचको अस्थायी
प्रतिस्थाप्य रोक्ने र प्रत्यक्ष भर्ना प्रक्रियालाई प्रोत्साहन
रणनीति लिइने उनको भनाइ छ।

वर्षादेखि राजगिरासम्मको सम्वन्धमा नेपाल एकाईले समाधान गर्न नसकेको बताउँदै मन्त्री व्यावले फार्ल्याण्डभित्रै देशका असल अभ्यासहरू सिक्न र सरोकार भएकाहरूसँग सहकार्य गर्न सरकार तयार रहेको बताए । उनले सम्मेलनबाट आउने व्यावहारिक सुझावलाई कार्यान्वयन गर्न प्रतिक्रियतासमेत व्यक्त गरे । कार्यक्रममा आप्रवासको गुणस्तर, न्यायिक भर्ना (इथिकल रिकुटेमेन्ट) र भविष्यको योजनाबारे छलफल गरिएको छ ।

पोखरामा ध्वनि प्रदूषण गने ३३ मोटरसाइकल नियन्त्रणमा

गण्डकी (प्रस)- कास्की प्रहरीले सञ्चालन गरिरहेको 'अप्रेसन ३६४' अन्तर्गत स्वरूप परिवर्तन गरी ध्वनि प्रवृष्ण गर्ने ३३ मोटरसाइकललाई पोखराका विभिन्न स्थानबाट नियन्त्रणमा लिई कारवाही प्रक्रिया अगाडि बढाइएको छ ।

जिल्ला प्रहरी कार्यालय,
इलाका प्रहरी कार्यालय शिश्नुवा
वडा प्रहरी कार्यालय वैदाम,
राम बजार र बगरबाट खटिएर
प्रहरी टोलीले बिहीबार राति
गरेको जेकजाँचका क्रममा
ती मोटरसाइकल नियन्त्रणमा
लिइएको हो ।

जिल्ला प्रहरी कार्यालय
र जिल्ला ट्राफिक प्रहरी
कार्यालयले संयुक्त रूपमा सुरु
गरेको 'अप्रेसन २६५' का क्रममा
हालसम्म ७३३ वटा सवारीसाधन
र ३६ जना चालकलाई
नियन्त्रणमा लिई कारवाही
गरिएको जनाइएको छ ।
उक्त अप्रेसनका क्रममा
समाजका आतंक सिर्जना गर्ने
र चैकजर्जाका बेला प्रहरीसँग
वादविवाद गर्ने सवारी
चालकलाई नियन्त्रणमा लिई
कारवाही गर्ने गरिएको जिल्ला
प्रहरी कार्यालयका प्रहरी
नायब उपरीक्षक वीरेन्द्रकुमार

पासवानले बताए ।

माटरसाइकलका पाटपूजाहरू
फेरेर स्वरूप परिवर्तन गर्ने,
साइलेन्सरबाट चर्को र पड्कने
आवाज निकाल्ने, रातको समयमा
ध्वनि प्रदूषण गर्ने, समाजको
शान्ति सुव्यवस्था खलबलाउने
जस्ता गतिविधि

भइरहका जनगुनासा
बढेपछि, प्रहरीले यस्ता
गतिविधिलाई नियन्त्रणमा
लिन गत वर्षदेखि 'अप्रेसन
३६५' सञ्चालन गरेको हो ।
प्रहरीले मोटरसाइकलमा
होहल्ला गर्दै हिँड्ने, ध्वनि
प्रदूषण गर्ने र स्वरूप

परिवर्तन गरिएका मोटरसाइकल
देखिएमा नजिकको प्रहरी
कार्यालयमा खबर गर्ने अनुरोध
गरेको छ । सूचना दिने व्यक्तिको
गोपनीयता कायम राखिने
जनाइएको छ ।
स्वीकृति नलिई
सवारीसाधनको साइलेन्सर, सिट

रड, स्वरूप, नम्बर प्लेट, लुकिड
ग्लास, सक, हचाण्डल, इन्जिन,
च्रेसिसमा परिवर्तन गर्ने वा ध्वनि
प्रदूषण हुने खालका पार्टपुर्जा
जडान गरेमा सवारी तथा
यातायात व्यवस्था ऐन, २०४९
बमोजिम १५ हजार रूपैयाँसम्म
जरिवाना हुने व्यवस्था छ ।

[illegible]

साउदीमा रोजगार		कम्पनी : AL SAMOU AL ALI CATERING COMPANY IS A ONEPERSON COMPANY						रोजा सुटको: १०.००	
पूरा रजिस्ट्री नंति: २०८३/०६/०६		LT. No. 345355						घरानी नं: ६०९८८६८६	
क्रि. नं.	कामदारको पद	मान सम्मान	गणितिक ताला	अन्य ताला	प्रतिनिधित्व	सामान्य	वर्ग	वर्ग	वर्ग
पुरुष	महिला	SR	मे.रु.	मे.रु.	मे.रु.	मे.रु.	मे.रु.	मे.रु.	मे.रु.
1	Kitchen Steward/bottlewasher/general Cleaner	1	0	1200	४५५५०	१ दिन	१ दिन	१ दिन	१ दिन
कम्पनी: NOURA HUSSEIN AL-YAMI TRADING ESTABLISHMENT		LT. No. 345387						घरानी नं: ६०९८८६८६८६	
पूरा रजिस्ट्री नंति: २०८३/०६/०६		LT. No. 345387						घरानी नं: ६०९८८६८६८६	
क्रि. नं.	कामदारको पद	मान सम्मान	गणितिक ताला	अन्य ताला	प्रतिनिधित्व	सामान्य	वर्ग	वर्ग	वर्ग
पुरुष	महिला	SR	मे.रु.	मे.रु.	मे.रु.	मे.रु.	मे.रु.	मे.रु.	मे.रु.
1	Food and Beverage Counter Worker	2	0	1200	४५५५०	१ दिन	१ दिन	१ दिन	१ दिन
कम्पनी: FAJR AL KHALIDIYA FACTORY FOR METAL PRODUCTION ESTABLISHMENT		LT. No. 345388						घरानी नं: ६०९८८६८६८६	
पूरा रजिस्ट्री नंति: २०८३/०६/०६		LT. No. 345388						घरानी नं: ६०९८८६८६८६	
क्रि. नं.	कामदारको पद	मान सम्मान	गणितिक ताला	अन्य ताला	प्रतिनिधित्व	सामान्य	वर्ग	वर्ग	वर्ग
पुरुष	महिला	SR	मे.रु.	मे.रु.	मे.रु.	मे.रु.	मे.रु.	मे.रु.	मे.रु.
1	DRIVER MINI TRUCK	1	0	1800	४४४४५	१ दिन	१ दिन	१ दिन	१ दिन
2	Truck Driver	1	0	1800	४४४४५	१ दिन	१ दिन	१ दिन	१ दिन
3	Forklift Drivers	1	0	1800	४४४४५	१ दिन	१ दिन	१ दिन	१ दिन

[illegible][illegible]

आजको राशिफल

ज्यो. गुरु अनन्त

अनन्त योग अल्केमी
स्वयम्भू, काठमाडौं, नेपाल
फोन : ९८४९२०३४५६

शनिबार, ०९ साउन, २०८३

मेष

नयाँ कामको अवसर मिल्न सक्छ । खर्चमा संयम अपनाउनु राम्रो हुन्छ ।

तृष

परिवारबाट सहयोग प्राप्त हुनेछ । लगानी गर्दा सोचविचार गर्नुहोस ।

मिथुन

आत्माविश्वास बढ्ने दिन छ । बोलीमा संयम राख्दा सम्बन्ध अझ राम्रो हुनेछ ।

कर्कट

स्वास्थ्यमा सामान्य ध्यान दिनुहोस । अथुरा काम पूरा हुने सम्भावना छ ।

सिंह

कार्यक्षेत्रमा प्रशंसा र जिम्मेवारी दुवै बढ्न सक्छ । आर्थिक पक्ष सन्तोषजनक रहनेछ ।

कन्या

अध्ययन, अनुसन्धान र नयाँ सीप सिक्न अनुकूल समय छ । यात्रा हुन सक्ने संकेत छ ।

तुला

साभेदारीका काममा सावधानी अपनाउनुहोस । धैर्य राख्दा राम्रो परिणाम मिल्नेछ ।

वृश्चिक

दाम्पत्य र पारिवारिक सम्बन्धमा मधुरता बढ्नेछ । व्यवसायमा सकारात्मक संकेत देखिन्छ ।

धनु

मेहनतअनुसार उपलब्धि प्राप्त हुनेछ । स्वास्थ्य र खानपानमा विशेष ध्यान दिनुहोस ।

मकर

सिर्जनात्मक कार्यमा सफलता मिल्नेछ । नस्तान वा परिवारबाट खुसीको समाचार आउन सक्छ ।

कुम्भ

घरपरिवारसँग समय बिताउने अवसर मिल्नेछ । सम्पत्ति वा घरसम्बन्धी विषयमा प्रगति हुन सक्छ ।

मीन

छोटो यात्रा वा महत्वपूर्ण भेटघाट हुन सक्छ । आत्माविश्वासका साथ आर्थिक बृद्धि सफलता मिल्ने ।

	प्रहरी तथा एम्बुलेन्स
प्रहरी कन्ट्रोल क प्रहरी	१००
जिल्ला प्रहरी (काठमाडौं)	४२६१९४५/४२६१७९०
जिल्ला प्रहरी (ललितपुर)	५५२१२०७
जिल्ला प्रहरी भक्तपुर)	६६१४८२१
आर्कास्मिक प्रहरी सेवा	४२२६९९९
परोपकार एम्बुलेन्स सेवा	४२६०८५९
विशालबजार एम्बुलेन्स सेवा	४२४४१२१
रेडक्रस एम्बुलेन्स सेवा	४२२८०९४
ललितपुर रेडक्रस एम्बुलेन्स सेवा	५५४५६६६
अग्रवाल सेवा केन्द्र	४२४२८७५
वाल हेल्थलाइन नेपाल	१०९८
वालवालिका खोजतलास समन्वय केन्द्र	१०४/४२२६००६
H	अस्पताल र विविध
दमकल	१०१
रक्तसञ्चार केन्द्र	४२२५३४४
नेपाल आँखा बैंक	४४९३६८४
नेपाल आँखा अस्पताल	४२५०६११
मध्यपुर अस्पताल, भक्तपुर	०१-६६२१६५८
तिलगंगा आँखा अस्पताल	४४९३६८४
वीर अस्पताल	४२२१९८८
त्रिवि शिक्षण अस्पताल	४२२२७०७
प्रसूति गृह	४२५३२७६
टेकु अस्पताल	४२५३३९६
पाटन अस्पताल	५५२२२७८
भक्तपुर अस्पताल	६६१०६७६
मानसिक अस्पताल	५५२१३३३
कान्ति वाल अस्पताल	
४४१४७९८/४४२७४५२	
काठमाडौं मोडेल अस्पताल	४२४०८०५२६
वी एण्ड वी अस्पताल	५५३३२०६
मेडिकेयर नेसनल अस्पताल	४४६७०६७
मेडिकेयर नेसनल अस्पताल (एम्बुलेन्स)	४४६७०६७

पन्डस अफ शान्ता भवन	४४७०१८१
नेपाल अर्थोपेडिक अस्पताल	४४९३३२५
काठमाडौं मेडिकल कलेज तथा शिक्षण अस्पताल, सिनामंगल	४४७६१५२
नेपाल मेडिकल कलेज तथा शिक्षण अस्पताल, जोरपाटी	४९११००८
कान्तिपुर डेण्टल हस्पिटल, महाराजगञ्ज	४३७०१३६
कान्तिपुर हस्पिटल, सुविधानगर, तिनकुने	४११११५४/८५८
ओम हस्पिटल एण्ड रिसर्च सेन्टर	४४७६२२५
नर्भिक, थापाथली	४२५८५५४
सहिद गंगालाल राष्ट्रिय हृदय रोग केन्द्र लाइफ केयर अस्पताल	४३७३३२२/४३७३३७४
मिर्तौरी अस्पताल	४२२७७३५
क्यापिटल हस्पिटल (प्रा.) लि.	६६३१७६२८६६३४०१६
श्री सत्यसाइ निःशुल्क एम्बुलेन्सर शववाहन (पूर्व काठमाडौं)	४४९८०३५
निःशुल्क होमियो दातव्य चिकित्सालयशववाहन सेवा (काठमाडौं) भक्तपुर रेडकस	४२५५५४०/४२५५५४१
एडुलेन्सररक्तसञ्चार सेवा नेसनल किडनी सेन्टर	६६१२२६६
मानसिक अस्पताल	४३६३४५२/४३६०८८९
ट्याम्स अस्पताल, बुद्धनगर	४४८०१७०
ईशान वाल नर्सिंग होम तथा प्रसूति गृह (प्रा.) लि.	४७८४८४०/४७८५१५७
गोर्खा अस्पताल र रिसर्च इन्स्टिट्यूट	४३५४३३७/४३८१९६२
मनमोहन मेमोरियल अस्पताल, लैनचौर	४२५८५५२/४२५८५५१
भरोसा अस्पताल प्रा. लि, बानेश्वर	४४७९६८८/४४८९८९१
 शववाहन र विविध	
सामुदायिक मानसिक स्वा.से. केन्द्र, डाँछी	०१ ६९१२१४४
जनमेरी हस्पिटल, बालाजु	४३६६३३०१-०५
विनायक अस्पताल तथा प्रसूति गृह, गोगवु	४३८३५५४/४३८०८४८
नेपाल चेम्बर अफ कमर्स	४२३०२१३
पशुपति आइघाट सेवा केन्द्र	४४९२९९९
देव कर्नर निःशुल्क शववाहन सेवा	४४३४०९३
नेपाल मिटर ट्याक्सी सघ	४२२४३७४

नेपाल राष्ट्र बैंक			
०९ साउन, २०८३ (२५ जुलाई २०२६)			
मुद्रा	एकाइ	खरिद दर	बिक्री दर
भारतीय रूपैयाँ	१०० को	१६०.००	१६०.१५
अमेरिकी डलर	१ को	१५४.२१	१५४.८१
युरो	१ को	१७५.८८	१७६.५६
पाउन्ड स्टिर्लड	१ को	२०६.१९	२०७.००
स्विस फ्रैन्क	१ को	१८९.७९	१९०.५२
अस्ट्रेलियन डलर	१ को	१०७.८६	१०८.२८
क्यानडियन डलर	१ को	१०९.३९	१०९.८१
सिङगापुर डलर	१ को	११९.४३	११९.८९
जापानी येन	१० को	९.४६	९.५०
चिनियाँ युआन	१ को	२२.७७	२२.८६
साउदी अरब रियाल	१ को	४१.०९	४१.२५
कतारी रियाल	१ को	४२.३०	४२.४७
थाई भाट	ख १ को	४.५६	४.५८
संयुक्त अरब इमिरेट दिराम	१ को	४१.९९	४२.१५
मलेसियन रिङेट	१ को	३७.७३	३७.८८
दक्षिण कोरियन वन	१०० को	१०.४१	१०.४५
स्विडिस क्रोनर	१ को	१५.८८	१५.९४
डेनिस क्रोनर	१ को	२३.५३	२३.६२
हङकङ डलर	१ को	१९.६७	१९.७५
कुवेती दिनार	१ को	५०१.०१	५०२.९६
बहराइन दिनार	१ को	४०८.९९	४१०.५८

विनिमय दरलाई बैंकले आवश्यकता अनुसार जुनसुकै समयमा पनि संशोधन गर्न सक्नेछ ।
ज्य बैकहरूले ताक्ने विनिमय दर भने फरक हुन सक्नेछ । अद्यावधिक विनिमय दर बैंकको
साइट www.nrb.org.np मा उपलब्ध हुनेछ ।

एयुडना रोजगार		कम्पनी : K A H ELECTRICAL CONTRACTING L L C - S.P.C		पुन रिजामनर मिति: २०२३/०८/०८		LT. NO. 325229		चालानी नं. ६०२३२५६६		
क्र. नं.	कामदारको को पद	मान्यता प्राप्त पुरव	माहिला	मासिक तलब	ले.नं.	प्रमाणित काम गर्ने युक्ति	प्रमाणित काम गर्ने युक्ति	प्रमाणित काम गर्ने दिन	रकम युक्ति	कटार युक्ति
1	Aluminium Fabricator	10	0	1200	५० ५४०	फ.मि. अङ्ग्रेजी	५ घण्टा	५ मि	फ.मि. अङ्ग्रेजी	२ वर्ष
2	Carpenter	5	0	1200	५० ५४०					
3	Electrician I	4	0	1200	५० ५४०					
4	Helper	11	0	900	३६ २३०					
5	Mason I	5	0	1200	५० ५४०					
6	Pipe Fitter	4	0	1200	५० ५४०					
7	Plumber	5	0	1200	५० ५४०					
8	Steal Fixer	5	0	1200	५० ५४०					

यसरी सम्भव छ बाह्रमास पर्यटन

“ पहिले-पहिले वर्षायाम (असार-भदौ) र मध्यजाडो (पुस-माघ)लाई पर्यटनमा 'अफसिजन' मानिन्थ्यो । त्योबेला पोखराको लेकसाइडमा प्रायः होटल, रेस्टुराँ बन्द हुन्थे । व्यवसायीले कर्मचारी/कामदारलाई बिदा दिन्थे । विदेशी पर्यटक देख्नु/भेट्नु दुर्लभजस्तै थियो । तर, अहिले त्यही याममा लेकसाइडका होटलको 'अकुपेन्सी' २० प्रतिशतसम्म छ । 'हाइ-सिजन'मा भने यो दर ९५ प्रतिशतसम्म पुग्ने गरेको छ ।

✍ राम थापा/गण्डकी

कुनैताका वर्षायाम र मध्य जाडोमा पोखरामा पर्यटकीय गतिविधि शून्य प्रायः हुन्थ्यो । पोखराको निर्भरता मौसमी पर्यटनमा थियो । यहाँको पर्यटन वजारलाई 'सिजन' र 'अफसिजन'मा छुट्टाउने गरिन्थ्यो । अहिले पोखराको पर्यटन कुनै याममामात्र सीमित छैन । 'सबै मौसममा पर्यटन'को लक्ष्यतर्फ पोखरा अग्रसर छ । अहिले वर्षातको बेला छ । पर्यटन व्यवसायी यसलाई 'अफसिजन' भन्न नहुने तर्क गर्छन् । पछिल्लो समय पर्यटक कम आउने यामलाई 'लो-सिजन' र मुख्य पर्यटकीय यामलाई 'हाइ-सिजन' भन्ने गरिएको छ । पहिले-पहिले वर्षायाम (असार-भदौ) र मध्यजाडो (पुस-माघ)लाई पर्यटनमा 'अफसिजन' मानिन्थ्यो । त्योबेला पोखराको लेकसाइडमा प्रायः होटल, रेस्टुराँ बन्द हुन्थे । व्यवसायीले कर्मचारी/कामदारलाई बिदा दिन्थे । विदेशी पर्यटक देख्नु/भेट्नु दुर्लभजस्तै थियो । तर, अहिले त्यही याममा लेकसाइडका होटलको 'अकुपेन्सी' २० प्रतिशतसम्म छ । 'हाइ-सिजन'मा भने यो दर ९५ प्रतिशतसम्म पुग्ने गरेको छ । होटल संघ पोखराका अध्यक्ष लक्ष्मण सुवेदीका भनाइमा निजी क्षेत्र, राज्यका निकायलगायत सबैको साझा प्रयासमा पोखराको पर्यटन यहाँसम्म आइपुगेको हो । 'मैले नै होटल व्यवसाय सुरु गर्दा वर्षात् र जाडो याममा लेकसाइड फण्डे बन्दै जस्तो हुन्थ्यो, कतिपय होटल घरका सदस्य मात्रले चलाउँथे, स्तरीय होटल खुलिसकेका थिएनन्,' उनले भने, 'बाह्रमास पर्यटकीय गतिविधि हुन थालेपछि होटलमा लगानी थपियो, रोजगारी पनि बढ्यो, अहिले पोखराको पर्यटन क्षेत्रमा आठ खर्ब बराबरको लगानी रहेको अनुमान छ।' वर्षायाममा होटलको 'अकुपेन्सी' २० प्रतिशतसम्म हुनुलाई सन्तोषजनक मान्नुपर्ने अध्यक्ष सुवेदीले बताए । गर्मी छल्न आउने भारतीयसहित विदेशी र आन्तरिक पर्यटकका कारण 'लो-सिजन'मा पनि पोखराको पर्यटन केही चलायमान भएको उनको भनाइ छ । हरेक मौसममा पोखरामा हुने पर्यटकीय गतिविधिले 'बाह्रमासे पर्यटन'लाई टेवा दिइरहेको अध्यक्ष सुवेदीले बताए । असार १५ को

रोपाई महोत्सवदेखि नयाँ वर्षका बेला हुने सडक महोत्सवसम्मले पोखरामा पर्यटकलाई आकर्षित गर्ने गरेको उनको भनाइ छ । 'यस्तो बर्खामा पनि पोखरामा प्याराग्लाइडिङ भइरहेको छ, लेकसाइडमा भारतीयसहित तेस्रो मुलुकका पर्यटक पनि ओहोरदोहोर गरिरहेको देख्न सकिन्छ,' अध्यक्ष सुवेदीले भने, 'यसले पोखराको पर्यटन बजार बाह्रमास चल्छ भन्ने देखाएको छ।' पोखरा पर्यटन परिषद्का पूर्वअध्यक्ष पौमनारायण श्रेष्ठले नेपाल हरेक याममा घुम्नलायक गन्तय हो भन्ने सन्देश पोखराले दिइरहेको बताए । मनसुन यामलाई लक्ष्य गरी पर्यटन प्रवर्द्धनका गतिविधि गर्न सके यो बेला पोखरामा थप पर्यटक भित्र्याउन सकिने उनको भनाइ छ । 'गर्मी छल्न र मनसुनमा घुम्न रुचाउने भारतीयसहित गर्मी भूभागमा बस्ने आन्तरिक पर्यटकलाई पनि यो बेला पोखरा ल्याउने योजना बनाउनुपर्छ,' उनले भने, 'यसका लागि पोखरासम्मको हवाई सञ्जाल विस्तार, स्तरीय सडक यातायात र पर्यटकीय पूर्वाधार निर्माणमा राज्यले लगानी बढाउनुपर्छ।' पर्यटकीय राजधानी पोखरालाई बाह्रमास उत्तिकै चलायनमान गराउने गरी नीतिगत र संरचनागत प्रबन्ध गर्नुपर्नेमा उनको जोड छ । 'पोखराको पर्यटनमा जुन स्तरमा लगानी भएको छ, त्यही रूपमा निजी क्षेत्रले लाभ उठाउन सकिरहेको छैन,' परिषद्का पूर्वअध्यक्ष श्रेष्ठले भने, 'राज्यले पनि निजी क्षेत्रलाई प्रोत्साहन हुनेगरी नीति तथा कार्यक्रम ल्याउनुपर्छ, पर्यटन विकासमा सबैको ऐक्यबद्धता र अठोट चाहिन्छ।' उनले मुस्ताङ, मनाङजस्ता ठाउँमा मनसुन याम केन्द्रित पर्यटकीय गतिविधि हुन सकेमा पर्यटक आकर्षित गर्न सकिने बताए । 'पर्यटकका लागि सुरक्षा पहिलो सर्त हुने भएकाले गन्तव्यसम्म जाने सडक सुरक्षित र व्यवस्थित हुन सकेमा जुनसुकै मौसममा पनि पर्यटक आउँछन्,' उनले भने, 'वर्षायाममा पनि पूर्वाधार, वाटोघाटो सुरक्षित छन्, यातायात सेवा प्रभावित हुँदैन भन्ने सुनिश्चितचाहिँ राज्यले गर्नुपर्छ।' नेपाल पर्यटन बोर्ड, गण्डकी प्रदेशका प्रमुख मार्णराज लामिछानेले धेरै



“ पोखरा पर्यटन परिषद्का पूर्वअध्यक्ष पौमनारायण श्रेष्ठले नेपाल हरेक याममा घुम्नलायक गन्तय हो भन्ने सन्देश पोखराले दिइरहेको बताए । मनसुन यामलाई लक्ष्य गरी पर्यटन प्रवर्द्धनका गतिविधि गर्न सके यो बेला पोखरामा थप पर्यटक भित्र्याउन सकिने उनको भनाइ छ ।

गर्मी हुने भारतसहित मध्यपूर्वी देशका पर्यटकलाई यस याममा नेपाल भित्र्याउन सके पर्यटन क्षेत्र थप चलायमान हुने बताए । 'धेरै कम पानी पर्ने र अत्यधिक गर्मी हुने मध्यपूर्वका देशबाट पर्यटक पोखरामा ल्याउन सकियो भने उनीहरूले यहाँ बटुल्ने अनुभव पक्कै अद्भुत खालको हुन्छ,' उनले भने, 'मनसुन पदयात्रामार्फत पनि पर्यटकलाई पोखरादेखि नजिकका गन्तव्यमा पुर्‍याउन सकिन्छ।' वर्षातका बेलावेग्लै देखिने भूगोलको परिदृश्य, छिन्नछिन्नमा फेरिइरहने मौसम, हरिया डाँडापाखा, लेकतिर फुल्ने वुकीफूल, ग्रामीण जनजीवन आदिले यो याममा पर्यटकलाई आकर्षित गर्ने प्रमुख लामिछानेले बताए । 'भरौरी परिरहेका बेला छाता ओढाएर पर्यटकलाई हिँडाउन सकिन्छ, हिलोमा खेल्ने विभिन्न खेल गतिविधिमा पनि पर्यटकलाई भुलाउन सकिन्छ,' उनले भने, 'कोही पर्यटक भरौमा ढाड्भिड गर्न रुचाउने खालका हुन्छन्, तिनका लागि पनि पोखरा उपयुक्त गन्तव्य बन्न सक्छ।' वर्षातको याममा प्रकृतिको वेग्लै अनुभूति बटुल्न पाइने हुँदा सौखिन र खर्चातु

पर्यटक मनसुन पदयात्रामा बढी लालायित हुने गरेको उनको भनाइ छ । उनले पोखरामात्र नभएर नेपालका अधिकांश गन्तव्यमा बाह्रमास पर्यटक पुर्‍याउन सकिने बताए । 'मुख्यरूपमा भारतीय पर्यटकलाई लक्षित गर्नुपर्छ, यस वर्ष अहिलेसम्मकै धेरै भारतीय पर्यटक पोखरा आए, नेपालीहरूमा पनि घुम्ने संस्कृति बढ्दो छ,' उनले भने, 'पर्यटन बोर्डले पनि निजी क्षेत्रसँग मिलेर पर्यटन प्रवर्द्धनका काम गरिरहेको छ, तर यो पर्याप्त छैन, राज्यसँग पनि स्रोत साधनको कमी छ।' ट्रेकिङ एजन्सिज एसोसियसन अफ नेपाल (टान) गण्डकीका अध्यक्ष कृष्णप्रसाद आचार्यले सम्भावना भएर पनि नेपालमा मनसुन याम केन्द्रित पर्यटकीय गतिविधि खासै हुन नसकेको बताए । डोल्पा, मनाङ, मुस्ताङलगायत उपल्लो भेगमा यस याममा पनि पदयात्राका गतिविधि सञ्चालन गर्न सकिने उनको भनाइ छ । 'पर्यटनलाई बाह्रमास चलायनमान बनाउनेगरी नीति र प्रवर्द्धनका कार्यक्रम ल्याउनु आवश्यक छ, निजी क्षेत्रलेमात्र चाहेर हुँदैन, यसमा सरकारले नै पहल लिनुपर्छ,' उनले भने, 'मनसुनमा पनि घुमफिर गर्न रुचाउने, आनन्द लिने पर्यटक हुन्छन्, तर उनीहरूलाई आकर्षित गर्न सकिएको छैन।' उच्च पहाडी र हिमाली भेगमा कम पानी पर्ने भएकाले यो याममा पदयात्रा गर्न कुनै समस्या नहुने उनको भनाइ छ । यातायातको सहज सुविधा नहुँदा र प्रवर्द्धन नभएका कारणले मनसुन याममा पर्यटकीय गतिविधि न्यून हुने गरेको अध्यक्ष आचार्यले बताए । 'वर्षायाम भनेपछि पानी पर्छ, वाटोघाटो बिग्रन्छ, हिमाल खुल्दैन भन्ने भाष्य बनेकाले पनि पर्यटकीय गतिविधि कम हुने गरेको छ,' उनले भने, 'यही याममा आधारित पर्यटन गतिविधि सञ्चालन गर्न सकिन्छ, तर यसमा सम्बद्ध निकायको चासो कम देखिन्छ।' मनसुनमा घुमघाम वर्षायाममा मानिसहरू हतपत घुमफिरमा निस्कँदैनन् । सामान्यतया यो बेला पर्यटकीय गतिविधि

न्यून हुने गर्छन् । तर केही यस्ता गन्तव्य छन्, जहाँको पर्यटन यही याममा बढी चलायमान हुन्छ । मनसुन पदयात्रामा बढ्दो आकर्षणले कास्कीको कोरी, बागलुङको ढोरपाटन, पूर्वीरुकुमको चुंग्रीबुकीलगायतका गन्तव्यमा मध्यबर्खामा पनि पर्यटकीय चहलपहल बढेको हो । उच्च पहाडी भेगका पाटन र खर्कमा फुल्ने वुकीफूल, लेकाली जनजीवन, वर्षातमा हरियै देखिने डाँडापाखा, रिमभि्रम वर्षा र बादलभित्र लुकामारी खेल्ने हिमालको सौन्दर्य नियाल्न पदयात्रीहरू मनसुन पखि्रहेका हुन्छन् । यो याममा गरिने घुमफिरको अनुभव वेग्लै खालको हुने बताउँछन्, पदयात्री सन्दीप शर्मा । हालै पूर्वीरुकुमको भूमे गाउँपालिका-१ स्थित चुंग्रीबुकी पुगेर फर्किएका उनले त्यहाँका पाटनमा फुल्ने रंगीचंग्री भूईँफूलले पर्यटकलाई लोभ्याउने गरेको बताए । 'फुलैफुलले ढाकिएका पाटन, भैंडीगोठ र नजिकबाट नियाल्न सकिने हिमाली सौन्दर्य यहाँका मुख्य आकर्षण हुन्,' उनले भने, 'छोटो दूरीको पदयात्रापछि पुग्न सकिने भएकाले पनि चुंग्रीबुकीमा पर्यटकको आउजाउ बढेको हो।' बागलुङ र पूर्वीरुकुमको सीमास्थल पातीहाल्नेदेखि पाँच किलोमिटरको पदयात्रामा चुंग्रीबुकी पुग्न सकिने शर्माले बताए । यो बेला चुंग्रीबुकी, बागलुङको ढोरपाटनलगायत क्षेत्रमा देखिएको पर्यटकीय चहलपहलले नेपाल हरेक याम घुम्नका लागि उपयुक्त गन्तव्य हो भन्ने प्रमाणित गरेको उनको भनाइ छ । मनसुन पदयात्रामा जाँदा विशेषरूपमा चनाखो हुनुपर्ने र सोहीअनुसारको बन्दोबस्ती मिलाउनुपर्ने शर्माको सुझाव छ । वाढीपहिरोको जोखिम हुने भएकाले मौसमसम्बन्धी पूर्वसूचना र चेतावनीको सधैं ख्याल गर्नुपर्ने उनको भनाइ छ । पोखराकी यात्रा ब्गर दिव्या ढकाल पर्यटकले मनसुन याममा चुंग्रीबुकी, ढोरपाटनजस्ता गन्तव्य रोज्नुमा वुकीफूल र भैंडीगोठको आकर्षण मुख्य रूपमा जोडिएको बताउँछिन् ।

►► क्रमशः पृष्ठ ५ मा

चुट्चेखोलाको खुवा, हेटौँडाको कोसेली

✍ वासुदेव पौडेल/बागमती

हेटौँडा उपमहानगरपालिका-१७ स्थित चुच्चेखोला यतिखेर यहाँ पाइने खुवाकै कारण चासो र चर्चामा छ । खुवा उत्पादनमा विशिष्ट पहिचानजस्तै बनेको यहाँ बनाइने खुवा अहिले हेटौँडाको मुख्य कोसेली नै बनेको छ । विभिन्न पेसा र व्यवसायमा आबद्ध रही बाहिरका विभिन्न जिल्लाबाट आएर हेटौँडा बस्ने व्यक्ति हुन् या कान्तिलोकपथमार्फत चुच्चेखोला हुँदै आवतजावत गर्ने हुन्, जो-कोहीले पनि यहाँबाट घरमा कोसेलीका रूपमा खुवा लैजाने गर्दछन् । करिब २०३५/३६ सालतिरदेखि चुच्चेखोला क्षेत्रमा सुरु भएको खुवा बनाउने व्यवसाय पछिल्ला वर्षमा यहाँको उत्कृष्ट पहिचान त बन्यो नै, यो क्षेत्र हेटौँडाको कोसेली घरकै रूपमा स्थापित बनेको हो । खुवामात्र नभई यहाँ दूधबाट बन्ने पेडा, पुष्टकारी तथा विभिन्न मिठाइ पनि उत्पादन गर्ने गरिएको लक्ष्मीनारायण खुवा बिक्री केन्द्रका सञ्चालक सोमनाथ तिमिल्सिनाले जानकारी दिए । उनका अनुसार चुच्चेखोलामा खुवा उत्पादनको इतिहास भने त्यति लामो छैन । विगत चारदशककै अन्तरालमा चुच्चेखोला खुवाका लागि राष्ट्रियरूपमा नै ख्यातिप्राप्त गरेको हो । वि.सं. २०४० आसपासमा यस क्षेत्रमा सामान्य काठका छाप्रामात्रै रहेको अनुभव सुनाउँदै उनले तत्कालीन समयमा २० वर्ष उमेरको आफू कामको खोजीमा यस ठाउँमा आएको बताए । 'त्यस समयमा यहाँ सडक यातायातका लागि सामान्य ट्र्याकमात्रै खुलेको थियो,' उनले भने, 'मैले त्यस समयमा ५०० रूपैयाँ लगानी गरी केटली र कप लिएर चिया र पाउरोटीको व्यापार थालेको हुँ ।

त्यस समयमा घरभाडा मासिक १०० रूपैयाँ बुझाएको अनुभव सुनाउँदै उनले त्यसबेला यो ठाउँमा तामाङ समुदायको वाहुल्यता रहेको जानकारी दिए । उनका अनुसार तत्कालीन समयमा चुच्चेखोला यस आसपासका हेटौँडा, गढी, सुखौरा, ठिंगन, मन्थली, बतेनी, राइगाउँ, फापरबारी, छतीवन, हर्नामाडी र हेटौँयाको केन्द्रजस्तै थियो । सुरुमा आफूले व्यापार थाल्दा यस ठाउँमा चिया, पाउरोटी, जेरी, दही चिउरा आदिको व्यापार हुने गरेको बताउँदै उनले त्यसपछि क्रमशः खुवाको व्यापार बढ्दै गएको जानकारी दिए । सुरुसुरुमा यस क्षेत्रमा गाउँबाट आउने-जानेहरूले धेरै तरकारी चिउरा खाने गरेको बताउँदै उनले त्यस समयमा यहाँ ५० पैसामा नै तरकारी चिउरा खान पाइने जानकारी दिए । 'मैले चिया पाउरोटीसँगै त्यस समयमा एक घान, दुई घान गरेर क्रमशः खुवा पनि घोट्न थालें,' अनुभव सुनाउँदै उनले भने । त्यस समयमा बनाइएको खुवा आसपासका गाउँहरूबाट यहाँ आउँदा र जाँदा फाट्फुट्ट खाने तथा लैजाने गरे पनि राम्रो व्यापार भने केही वर्षपछि मात्रै बढ्दै गएको उनको अनुभव छ । तिमिल्सिनाले तयार गरेको खुवा, पेडा, गुँदपाक २०५१ सालदेखि २०७० सालसम्म पोखराका आँगन, मारवाडी, देउराली मिथ्यान भण्डारमा पनि पुग्ने गरेको थियो । सुरुमा यहाँका दुई-तीन वटा पसलमामात्रै खुवा बन्ने गरेकामा अहिले २० वटामाझ बढी पसलमा खुवा बनाएर बिक्री गर्ने गरिएको छ । सुरुआती समयमा २०४०/४१ सालतिर दूध प्रतिमाना दुई रूपैयाँदेखि पाँच मोहोरसम्म पाइने गरेको र त्यस समयमा खुवा प्रतिकिलो ३० रूपैयाँमा बिक्री हुने गरेको उनले अनुभव सुनाए । तिमिल्सिनाले खुवा तथा मिठाइको व्यापारबाटै वार्षिक १०-१२ लाख रूपैयाँ आम्दानी गर्दै आएका छन् । खुवाको बिक्रीबाटै खाली



हातजस्तै काभ्रेको वेथानचोकबाट चुच्चेखोलामा आएका उनले दुई छोरा र एक छोरीको उचित पठनपाठनसँगै राम्रैसँग जग्गा जमिन तथा सम्पति जोड्न सकेका धेरै सुखद अनुभवहरू रहेको उनले बताए । यहाँबाट बिक्री हुने गरेको खुवाका कारण स्थानीयमा स्वरोजगार सिर्जना गरेसँगै युवामा पनि गरे हुन्छ भन्ने भावना अभिवृद्धि गरेको छ । खुवाका कारण भैंसीपालन

गर्ने कृषकलाई दूध बिक्री नहुने चिन्ता हटेको स्थानीय कृषकहरू बताउँछन् । यहाँ उत्पादित खुवाले स्थानीय पहिचान र युवालाई स्वदेशमै उद्यमी बन्न प्रेरित गर्ने गरेको छ । खुवाका कारण दूधको पर्याप्त रूपमा खपत हुने भएकाले चुच्चेखोला आसपासमा भैंसीपालनतर्फ पनि आकर्षण बढेको छ । पछिल्लो समयमा कतिपय खुवा पसल सञ्चालकले स्थानीयलाई भैंसीपालनका लागि

“ यहाँबाट बिक्री हुने गरेको खुवाका कारण स्थानीयमा स्वरोजगार सिर्जना गरेसँगै युवामा पनि गरे हुन्छ भन्ने भावना अभिवृद्धि गरेको छ । खुवाका कारण भैंसीपालन गर्ने कृषकलाई दूध बिक्री नहुने चिन्ता हटेको स्थानीय कृषकहरू बताउँछन् । यहाँ उत्पादित खुवाले स्थानीय पहिचान र युवालाई स्वदेशमै उद्यमी बन्न प्रेरित गर्ने गरेको छ । खुवाका कारण दूधको पर्याप्त रूपमा खपत हुने भएकाले चुच्चेखोला आसपासमा भैंसीपालनतर्फ पनि आकर्षण बढेको छ । पछिल्लो समयमा कतिपय खुवा पसल सञ्चालकले स्थानीयलाई भैंसीपालनका लागि

►► क्रमशः पृष्ठ ५ मा

ऋण सहयोगसमेत दिँदै आएका छन् । हाल भैंसीको दूध प्रतिलिटर ११० रूपैयाँमा पाइन्छ भने गाईको दूध प्रतिलिटर ८० रूपैयाँमा पाइन्छ । खुवाका लागि भने भैंसीको दूध नै उपयुक्त हुने कृष्ण कनैया खुवा सेन्टरका सञ्चालक श्यामकुमार मानन्धरले बताए । दूधबाट बन्ने अन्य पेडा, पुष्टकारीजस्ता मिठाइका लागि भने गाईको दूध प्रयोग गरिने उनले बताए । मानन्धरले खुवा व्यापारबाटै मासिक करिब एक लाख रूपैयाँ आम्दानी गर्दै आएका छन् ।

अनररी कन्सुलर कर्प्स नेपालको डिनमा वैद्य

64 NATIONS
CONNECTING OPPORTUNITIES



प्रभाव संवाददाता

काठमाडौं- नेपालका लागि फिलिपिन्सका अवैतनिक महावाणिज्यदूत सुरज वैद्य अनररी कन्सुलर कर्प्स नेपालको डिनमा निर्वाचित भएका छन् । नेपाल उद्योग वाणिज्य महासंघका पूर्वअध्यक्ष वैद्यलाई विहीवार यहाँ सम्पन्न एचसिसीएनको साधारणसभाले नयाँ डिनमा सर्वसम्मत चयन गरेको हो । यसअघि नेपालका लागि बुलेरियाका महावाणिज्यदूत भोला थापा डिन थिए । सम्मेलनले एचसिसीएनको भाइस डिनमा पासाड दावा शेर्पालाई चयन गरेको छ ।

नवनि्युक्त डिन वैद्यले नेपालमा वैदेशिक प्रत्यक्ष लगानी नेपाल भित्र्याउने, पर्यटन प्रवर्द्धन गर्ने र आर्थिक कूटनीतिलाई सुदृढ बनाउने कार्यलाई आफ्नो कार्यकालको मुख्य प्राथमिकता बनाउने बताए । उनले नेपाल र अन्तरराष्ट्रिय समुदायबीचको सम्बन्धलाई अझ प्रभावकारी बनाउँदै आर्थिक सहकार्य विस्तार गर्न सकिय रूपमा अघि बढ्ने बताए । उनले एचसिसीएनले हाल विश्वका ६४ भन्दा बढी मुलुकको प्रतिनिधित्व गरिरहेको उल्लेख गर्दै ती राष्ट्रहरूले विश्व अर्थतन्त्र, अन्तरराष्ट्रिय व्यापार, प्रविधि, नवप्रवर्तन, पर्यटन तथा लगानीमा महत्त्वपूर्ण योगदान

पुर्याइरहेको उल्लेख गरे । पाँच अर्बभन्दा बढी जनसंख्या र १०० ट्रिलियन अमेरिकी डलरभन्दा बढीको संयुक्त आर्थिक आकार भएका ती मुलुकसँग नेपालको सम्बन्ध विस्तार गर्नु आर्थिक विकासका लागि महत्त्वपूर्ण अवसर भएको उनको भनाइ छ । वैद्यले नेपालले लगानी आकर्षित गर्ने, रोजगारी सृजना गर्ने, पर्यटन विस्तार गर्ने र अन्तरराष्ट्रिय व्यापार बढाउने लक्ष्य लिएको वर्तमान अवस्थामा आर्थिक कूटनीतिको महत्व फर्ने बढेको बताए । मानार्थ वाणिज्यदूतहरूले सरकार-सरकारबीच मात्र नभई निजी क्षेत्र, लगानीकर्ता, उद्यमी, शैक्षिक संस्था र समुदायबीच सहकार्य विस्तार गर्ने सेतुको भूमिका निर्वाह गर्ने उनले उल्लेख गरे । कार्यक्रमका मुख्यवक्ता परराष्ट्र मामिला विश्लेषक तथा नेपाली सेनाका पूर्वमेजर जनरल विनोज बस्न्यातले नेपालले बर्दलिंदो विश्व राजनीतिक परिवेशलाई अवसरका रूपमा उपयोग गर्दै आर्थिक कूटनीति, संस्थागत सुधार र रणनीतिक विदेश नीतिमार्फत राष्ट्रिय हित प्रवर्द्धन गर्नुपर्नेमा जोड दिए । उनले विश्व शक्ति सन्तुलन, इन्डो-प्यासिफिकको बढ्दो महत्व र भूराजनीतिक प्रतिस्पर्धीबीच नेपालले स्पष्ट रणनीति,

सिटिजन्स बैंक र नियो भर्सबीच सम्झौता

काठमाडौं (प्रस)- सिटिजन्स बैंक इन्टरनेसनल लिमिटेड र नियो भर्स प्रा.लि.(नेओटेरिक नेपाल) भूमिसंखल, ललितपुरलीच सिटिजन्स बैंकका ग्राहकहरूलाई विशेष छुट दिने समझदारी पत्रमा हस्ताक्षर भएको छ ।

उक्त समझदारीपत्र अनुसार सिटिजन्स बैंकका कार्डवाहक र मोबाइल बैंकिङ्ग ग्राहकहरूले नियो भर्स प्रा.लि.(नेओटेरिक नेपाल) का विभिन्न इलेक्ट्रोनिक सामानहरूमा १५ प्रतिशतसम्मको छुट पाउनेछन् । यस किसिमको सहकार्यबाट बैंकका ग्राहकहरू लाभान्वित हुनुका साथै नगद कारोबारबाट डिजिटल कारोबार तर्फ उन्मुखित हुने विश्वास बैंकले लिएको छ । बैंकले डिजिटल बैंकिङ्ग माध्यमहरूको प्रयोगलाई बढाउन र ग्राहकहरूलाई डिजिटल माध्यमबाट भुक्तानी

गर्न प्रोत्साहन गर्न समय समयमा ग्राहकमैत्री सुविधाहरू सञ्चालनमा ल्याउँदै आएको छ । डिजिटल कारोबार गर्दा पाइने छुट सम्बन्धी विस्तृत विवरणहरू सिटिजन्स बैंकको वेबसाइटमा प्राप्त गर्न सकिनेछ ।

विश्वकै प्रतिष्ठित अवार्ड बैंक अफ द ईयर २०२४ र २०२५ को उपाधि प्राप्त गर्न सफल भएको बैंकले यस अघि नै फोनपेसँगको सहकार्यमा नेपालमै पहिलो पटक 'सिटिजन्स फोनपे क्रेडिट कार्ड' भर्चुअल क्रेडिट कार्ड सञ्चालनमा ल्याएको छ । सिटिजन्स बैंक इन्टरनेसनल लिमिटेडले वैश्वभरी ६१ जिल्लामा फैलिएका आफ्ना २०० वटा शाखा, १६९ वटा ए.टि.एम., ३ विस्तारित काउन्टर र ४२ वटा शाखारहित बैंकिङ्ग ईकाइहरूबाट २० लाख ४८ हजार ग्राहकवर्गलाई आधुनिक बैंकिङ्ग सेवाहरू प्रदान गर्दै आएको छ ।

सामान्य अंकले बढ्यो नेप्से

प्रभाव संवाददाता

काठमाडौं- धितोपत्र बजारमा सेयर कारोबार मापन नेप्से परिसूचक शुरुवार सामान्य अंकले बढेको छ । नेपाल स्टक एक्सचेञ्जका अनुसार नेप्से परिसूचक सात दशमलव ८८ अंकले बढेर दुई हजार ७३४ दशमलव ६० मा पुगेको छ ।

ठूला कम्पनीको कारोबार मापन गर्ने सेन्सेटिभ परिसूचक दुई दशमलव १६ अंकले बढेर ४७३ दशमलव ४७ मा पुगेको छ । त्यस्तै फ्लोट सूचक शून्य दशमलव ८२ अंकले बढेर १८७ दशमलव ४० मा पुगेको छ । त्यस्तै सेन्सेटिभ फ्लोट सूचक शून्य दशमलव ८० अंकले बढेर १६० दशमलव ५३ मा पुगेको छ । विभिन्न कम्पनीका एक करोड ३७ लाख ६९ हजार १०० किता सेयर रु छ अर्ब २६ करोड ७२ लाख २६ हजार ७२२ मूल्यमा खरिद विक्री भएको छ ।

१३ उपसमूहमध्ये सात उपसमूहको सेयर बढेको छ भने छ उपसमूहको घटेको छ । १५३ कम्पनीको सेयर बढ्यो भने १०८ कम्पनीको सेयर घट्यो । त्यसैगरी १५ कम्पनीको सेयर स्थिर रह्यो । नेप्सेका अनुसार एमरेष्ट

कलर लिमिटेड, आत्मनिर्भर लघुवित्त वित्तीय संस्था, कर्पोरेट डेभलपमेन्ट बैंकका लगानीकर्ताले कमाएका छन् भने सानिमा बैंक डिभेन्चर, ग्लोबल आईएमई बैंक लिमिटेडको डिभेन्चर र सनराइज ब्लुचिप फण्डका लगानीकर्ताले गुमाएका छन् ।

नेपाल स्टक एक्सचेञ्जले सार्वजनिक सूचना जारी गरेर नेप्सेको निर्धारित कारोबार समयपश्चात वेबसाइटमा प्राविधिक समस्या आएकोले फरक विवरण देखिएकाले उक्त समस्या समाधान गरिएको जनाएको छ । नेप्सेले प्राविधिक समस्याका कारणले सरोकारवालाको पर्न गएको असुविधाका लागि क्षमायाचना गरेको छ ।

‘नेपाली उत्पादनको अन्तर्राष्ट्रिय बजार विस्तारका लागि सरकार प्रतिबद्ध’

प्रभाव संवाददाता

काठमाडौं- प्रधानमन्त्री बालेन्द्र शाहले नेपाली उत्पादनको अन्तर्राष्ट्रिय बजार विस्तारका लागि उद्यमी-व्यवसायीका माग सम्बोधन गर्न सरकार प्रतिबद्ध रहेको स्पष्ट पारेका छन् ।

प्रधानमन्त्री शाहले नेपालका प्रमुख निर्यातजन्य उद्योग व्यवसायमा आबद्ध नेपाल प्लाइउड उत्पादक संघ, नेपाल गलैचा उत्पादक तथा निकासीकर्ता संघ, नेपाल पशुमा उद्योग संघ र नेपाल डग च्यु उत्पादक संघका प्रतिनिधिहरूलाई आज प्रधानमन्त्री तथा मन्त्रिपरिषद्को कार्यालयमा छलफलका लागि बोलाएका थिए ।

भन्दा दुई घण्टा चलेको उक्त छलफलमा नेपाल गलैचा उत्पादक तथा निकासीकर्ता संघका अध्यक्ष बलराम गुरुङले नेपाली गलैचाको मुख्य बजार अमेरिका र युरोप भए पनि अमेरिकाको नयाँ नियमले निर्यातमा कठिनाई भएको र व्यवसायीहरू मारमा परेको गुनासो गरे। उनका अनुसार अमेरिकाले यही जुलाई ८ देखि 'कन्जुमर प्रोडक्ट सेफ्टी कमिसन'को प्रमाणीकरण अनिवार्य गरेकोमा नेपालमा त्यसको सुविधा नहुँदा निर्यात रोकिएको, नापतौल विभागको ल्याब पनि जेन जी आन्दोलनमा ढढेको छ ।

त्यसैले उनले अर्को व्यवस्था नभएसम्म एक वर्षको लागि उक्त परीक्षण छुट (ग्रेस पिरिड) पाउन परराष्ट्र मन्त्रालयमार्फत अमेरिकाको भन्सार विभागलाई कूटनीतिक नोट पठाईदिन माग गरेका थिए । प्रधानमन्त्री शाहले तत्कालै

उनीहरूको माग कार्यान्वयनका निम्ति उक्त मन्त्रालयलाई निर्देशन दिएका छन् ।

गलैचा उत्पादनका लागि बाहिरबाट आउने कच्चा पदार्थ उनको 'क्वारेन्टिन सर्टिफिकेशन' पनि बेलेमा गरिदिन गुरुङले प्रधानमन्त्रीसमक्ष आग्रह गरेका थिए । अहिले महिनामा तीन पटक मात्र सर्टिफिकेशनको काम हुँदा व्यवसायीहरूलाई समस्या हुने गरेको उनको भनाइ थियो। प्रधानमन्त्री शाहले तुरुन्तै 'क्वारेन्टिन सर्टिफिकेशन'को काम हप्ताको दुई दिन गर्न सम्बन्धित निकायलाई निर्देशन दिए ।

यस्तै, गुरुङले उद्योग मन्त्रालय मातहतमै रहने गरी गलैचा विकास बोर्ड गठनको माग गरेकोमा प्रधानमन्त्री शाह त्यसमा सकारात्मक भए। साथै, प्रधानमन्त्री शाहले कर्णाली र सुदूरपश्चिममा भेडा पालन गरेर मासु र ऊन उत्पादन लगायतमा जोड दिन

सरकारले भूमिका खेल्ने बताए ।

यस्तै, नेपाल प्लाइउड उत्पादक संघका अध्यक्ष होमप्रसाद घिमिरेले नेपाली प्लाइउडको गुणस्तर अन्य देशबाट आउने भन्दा राम्रो भए पनि विद्यमान केही कानुनी प्रावधानले यस क्षेत्रका उद्यमीले समस्या भोगिरहेको गुनासो गरे। उनका अनुसार नेपालमा ८५ वटा प्लाइउड उद्योगले चार हजार करोड रुपैयाँ लगानी गरेका छन् तर प्लाइउडको लागि आवश्यक पर्ने कच्चा पदार्थ (भेनियर) नेपालबाट निकै सस्तो भन्सार दरमा भारत निकासी भइरहेको छ । प्रधानमन्त्री शाहले त्यसको भन्सार शुल्क बढाएर कच्चा पदार्थ निर्यातमा निरुत्साहन गर्न पनि सरकार जुटेको बताए ।

नेपाल पशुमा उद्योग संघका अध्यक्ष धनप्रसाद लामिछानेले हिमाली भेगमा पर्याप्त मात्रामा चरन क्षेत्र भएपनि वन ऐनका कारण उक्त चरन क्षेत्रमा भेडापालन गर्न समस्या भइरहेको गुनासो

गरेकोमा प्रधानमन्त्री शाहले आवश्यक छलफल गरी ऐन परिमार्जन गरिने आश्वासन दिए । लामिछानेले स्थानीय तहमै पशुमाका लागि आवश्यक ऊन र प्राकृतिक रेशाहरू संकलन केन्द्र र प्रदेशमा त्यसको प्रसोधन केन्द्र खोल्नुपर्ने माग राख्नुभएकोमा प्रधानमन्त्री शाहले त्यसका लागि पनि सहजीकरण गर्न सरकार तयार रहेको बताए ।

नेपाल डग च्यु उत्पादक संघका अध्यक्ष रेशमबहादुर पोखरेलले नेपालमा केही कानुनी अड्चनले गर्दा आफूहरूले भनेजस्तो उत्पादन र निर्यात गर्न नसकेको गुनासो गरे। डग च्युलाई डेरी उत्पादनमै राखेकोमा 'पेट फुड' उद्योगको रूपमा राख्नुपर्ने र यस्ता उद्योगलाई 'स्क्रिम्पड मिल्क पाउडर' आयात गर्न सहज गरिदिनुपर्ने उनको मागवारे अध्ययन गरेर उपयुक्त लागे सम्बोधन गरिने पनि प्रधानमन्त्री शाहले बताए ।

इलेक्ट्रिक चुरोट (भेप) को प्रयोग नगरौं

- इलेक्ट्रिक चुरोट सुरक्षित विकल्प हो भन्ने भ्रमबाट बचौं,
- निकोटिनयुक्त पदार्थले स्वास्थ्यमा पार्ने असरबारे सचेत बनौं,
- बालबालिका तथा युवालाई इलेक्ट्रिक चुरोटको आकर्षणबाट जोगाऔं,
- धूम्रपान तथा निकोटिनजन्य पदार्थको प्रयोगबाट टाढा रहौं,
- इलेक्ट्रिक चुरोटको प्रयोग र लतबाट बचौं,
- परिवार र समाजमा धूम्रपानमुक्त वातावरण निर्माण गरौं ।

स्वस्थ जीवनशैली र सकारात्मक बानीको विकास गरौं ।

नेपाल सरकार
विज्ञापन बोर्ड

अब मात्र एक क्लिकमा...

www.prabhahabonline.com

facebook

www.facebook.com/Prabhahab Online

प्रभाव दैनिक

प्रभाव पब्लिकेशन प्रा.लि.द्वारा प्रकाशित | मुद्रण: एन्ड्रस कलर प्रेस, कार्यालय: काठमाडौं-७, सिफल, नेपाल | फोन नं.: ०१-४३७३५७७, ०१-४५८४३६८, ईमेल: prabhahdailynews@gmail.com, विज्ञापनका लागि: marketing2prabhah@gmail.com, प्रबन्ध निर्देशक: कृष्ण कार्की, सम्पादक: विष्णु तामाङ